

बीएसए की कार्यशैली के विरोध में शिक्षकों का धरना प्रदर्शन

शाह टाइम्स संवाददाता हापुड़। उत्तर प्रदेशीय प्राथमिक शिक्षक संघ द्वारा जिला बेसिक शिक्षा अधिकारी की कार्यशैली के विरोध में चल रहा धरना प्रदर्शन दूसरे दिन भी पूरे जोश और उत्साह के साथ जारी रहा। शिक्षकों ने बीएसए पर भ्रष्टाचार, मनमानी और उत्पीड़न के गंभीर आरोप लगाते हुए चेतावनी दी कि जब तक उनकी मांगों का समाधान नहीं होता, तब तक धरना किसी भी हालत में समाप्त नहीं किया जाएगा।

इस दौरान धरनास्थल पर मौजूद वक्ताओं ने कहा कि बीएसए द्वारा शिक्षकों का उत्पीड़न करना और समस्याओं का समाधान न करना अत्यंत दुर्भाग्यपूर्ण है। वक्ताओं ने मांग की कि शासन स्तर से तत्काल जांच कराकर दोषी बीएसए के खिलाफ कठोर कार्रवाई की जाए। शिक्षकों ने बीएसए द्वारा

दिए गए उस कथन को भी सिरे से खारिज कर दिया, जिसमें उन्होंने शिक्षकों की समस्याओं के समाधान की बात कही थी। शिक्षक नेताओं ने इसे सिर्फ झूठ का पुलिंदा बताते हुए जमकर नारेबाजी की और ऐलान किया कि यदि उनकी आवाज अनसुनी की गई तो आंदोलन को और तेज किया जाएगा। शिक्षकों ने मांग कि है कि जिला बेसिक शिक्षा अधिकारी के भ्रष्टाचार की उच्चस्तरीय जांच हो। साथ ही शिक्षकों के उत्पीड़न पर तत्काल रोक लगे। शिक्षकों की लम्बित समस्याओं का शीघ्र समाधान किया जाए। दोषी अधिकारियों के खिलाफ कड़ी कार्यवाही की जाए। बीएसए पर भ्रष्टाचार और आर्थिक अनियमितताओं में संलिप्तता, शिक्षकों के साथ मनमानी एवं दबाव बनाना, समस्याओं के समाधान में उदासीन रवैया, झूठे बयान देकर



शिक्षकों को गुमराह करने के आरोप लगाए गए हैं। धरना स्थल पर देवेन्द्र शिशौदिया, नीरज चौधरी, नौशाद, दीपक अग्रवाल, रेनु, बबौता, नीमा,

संजय, मोहर सिंह, प्रवेश, सुनील, सुशील, दिनेश, हातिम अली, अरुण हूण, इशरत अली, सरजीत सिंह, आस मोहम्मद, रामकिशोर

गैंगस्टर मुकेश कुमार की करोड़ों की संपत्ति कुर्क

शाह टाइम्स संवाददाता हापुड़। मंगलवार को थाना गढ़मुक्तेश्वर पुलिस द्वारा गैंगस्टर मुकेश कुमार की 1 करोड़ 90 लाख 3 हजार रुपये की संपत्ति को जब्त कर लिया। आरोप है कि गैंगस्टर मुकेश कुमार ने यह संपत्ति अपराध से अर्जित की थी।

पुलिस ने जब्तिकरण की कार्रवाई से पहले ढोल बजाया। माइक से एनाउंस भी कराया, जिससे कुर्क संपत्ति को कोई खरीद-फरोख्त नहीं कर सके। थाना प्रभारी



निरीक्षक नीरज कुमार ने बताया कि थाना गढ़मुक्तेश्वर पुलिस द्वारा थाना बहादुरगढ़ के गैंगस्टर एक्ट से सम्बन्धित आरोपी मुकेश कुमार पुत्र विशम्बर सिंह निवासी ग्राम चांदनर थाना बहादुरगढ़ जनपद हापुड़ के द्वारा अवैध रूप से अचल सम्पत्ति अर्जित की गई, 3 प्लॉट कीमत करीब एक करोड़ 3 हजार रुपये व कृषि भूमि कीमत करीब 90 लाख रुपये को धारा 14 (1) गैंगस्टर एक्ट के अंतर्गत जिला मजिस्ट्रेट हापुड़ के आदेश के अनुपालन में कुर्क किया गया। उन्होंने बताया कि आरोपी मुकेश शांतिर किस्म का अपराधी है, जिसके द्वारा अपने आर्थिक एवं भौतिक लाभ हेतु अवैध संसाधनों से धन अर्जित कर जनपद गाजियाबाद में 3 प्लॉट व जनपद बुलन्दशहर में कृषि भूमि खरीदी गई थी, जिनके जब्तिकरण को कार्यवाही की गई है।

थाने में हुई वाहनों की नीलामी, 3 लाख से अधिक में बिके 39 वाहन

शाह टाइम्स संवाददाता हापुड़। थाना धौलाना परिसर में तहसीलदार की अध्यक्षता में वाहनों की नीलामी की गई। थाने में सड़ रहे लावारिस वाहनों और सालों से कई मुकदमों के तहत खड़े छोटे-बड़े वाहनों की नीलामी प्रक्रिया के तहत नीलाम कर दिया है। यह वाहन कबाड़ में जाएंगे और कबाड़ के अलावा इन वाहनों को और कोई इस्तेमाल नहीं कर सकता।

हापुड़ के थाना धौलाना में वाहनों को खरीदने पहुंचे करीब 35 कबाड़ी व्यापारियों ने एक से बढ़कर एक बोली लगाई। इस नीलामी की सबसे ज्यादा बोली 3 लाख 40 हजार रुपए की लगी। इस के बाद डील फाइनल करके इन सभी वाहनों को 3 लाख 40 हजार रुपए में नीलाम कर दिया गया। एसपी

कुंवर ज्ञानंजय सिंह के निर्देशन में मंगलवार को थाना धौलाना परिसर में वर्ष 2008 से 2024 तक के मुकदमों से सम्बन्धित लम्बित माल/लावारिस एवं सीजशुदा 39 वाहनों की नीलामी कराकर निस्तारण कराया गया। नीलामी के दौरान कुल 39 वाहनों की नियमानुसार नीलामी की प्रक्रिया सम्पन्न हुई, जिसमें बोली दाताओं द्वारा सर्वाधिक बोली 3 लाख 40 हजार रुपये लगायी गयी। जिनमें 32 दो पहिया वाहन, 4 चार पहिया वाहन और 3 तीन पहिया वाहनों की नीलामी की गई। धौलाना के तहस. तैलवार और थाना प्रभारी निरीक्षक की मौजूदगी में सीलाना थाने में लावारिस व चीज पड़े वाहनों की नीलामी की गई। धौलाना थाने में कई सालों से मुकदमों के तहत



छोटे-बड़े वाहन खड़े थे। इनमें तमाम लावारिस वाहन भी शामिल थे। थाना परिसर में नीलामी की खुली बोली का आयोजन किया गया था। जिसमें कई खरीददारों ने हिस्सा लिया और लाखों की बोली लगाई। नीलामी की बोली 2 लाख

प्राधिकरण ने अवैध प्लाटिंग पर की ध्वस्तीकरण की कार्यवाही

शाह टाइम्स संवाददाता हापुड़। हापुड़ पिलखुवा विकास प्राधिकरण की टीम ने गढ़मुक्तेश्वर विकास क्षेत्र के थाना सिम्भावली में सात स्थानों पर अवैध निर्माणों के खिलाफ सख्त कार्रवाई की है। प्राधिकरण की इस कार्रवाई से अवैध निर्माण करने वालों में अफरा तफरी मची रह गई।

प्राधिकरण की टीम ने सिम्भावली थाना क्षेत्र के गांव खुडलिया में राजू पुत्र रूमाल सिंह की 6000 वर्ग मीटर, गांव खुडलिया, हरोडा रोड, निकट एनएच-9 पर पुष्पेन्द्र सिंह पुत्र रामपाल सिंह की 5000 वर्ग मीटर, मोहम्मद यूसुफ पुत्र सरफराज की 2000 वर्ग मीटर, गांव खुडलिया, हरोडा रोड पर हाजी शादाब पुत्र हाजी गुलाम अहमद की 2500 वर्ग

मीटर, गांव पैट, डेहरा कुटी रोड पर राजकुमार भाटी, शेर मोहम्मद व मोहम्मद खालिद की 3000 वर्ग मीटर, हिमसपुर रोड पर डा. तमकीन अहमद पुत्र तनवीर अहमद, डीलर भुजंग, तामिल खान व रिजवान की 1900 वर्ग मीटर, हरोडा रोड पर पुष्पेन्द्र सिंह की 5000 वर्ग मीटर अवैध प्लाटिंग को बुलडोजर की मदद से ध्वस्त किया गया। सभी स्थानों पर मानचित्र स्वीकृत नहीं था। हापुड़ पिलखुवा विकास प्राधिकरण उपाध्यक्ष डा. नीतिन गौड़ ने बताया कि जिले में अवैध निर्माण करने वालों के खिलाफ सख्त से सख्त कार्रवाई की जा रही है। अवैध निर्माण को तोड़कर ध्वस्त किया जाएगा। किसी भी हाल में अवैध निर्माण करने वालों को बख्शा नहीं



जाएगा। इस अभियान में प्रभारी सिंह एवं प्राधिकरण का सचल प्रवर्तन कमल थापर, अवर दस्ता शामिल था। अभियन्ता देशपाल सिंह, सत्यवीर

श्रीमद्भागवत कथा के दूसरे दिन परीक्षित प्रसंग, शुकदेव जन्म व वराह अवतार की कथा का श्रवण

शाह टाइम्स संवाददाता हापुड़। शैलेश फार्म कॉलोनी में चल रही सात दिवसीय श्रीमद्भागवत कथा के दूसरे दिन भक्ति एवं श्रद्धा का अद्भुत वातावरण देखने को मिला। कथा व्यास आचार्य जयप्रकाश शास्त्री ने भक्तों को श्रीमद्भागवत महापुराण के दिव्य प्रसंगों का रसपान कराया। कथा प्रसंग में महाराज परीक्षित के जीवन से जुड़े प्रसंगों का वर्णन हुआ। इसके साथ ही शुकदेव जी के जन्म की अद्भुत कथा सुनाई गई, जिसने उपस्थित श्रोताओं को आत्मज्ञान के महत्व से परिचित कराया। कथा में भगवान विष्णु के वराह अवतार का भी विस्तृत वर्णन किया गया, जिसमें भगवान ने पृथ्वी को पाताल से उद्धार कर देव्यों का संहार किया।

इस प्रसंग ने श्रद्धालुओं को भगवान के संरक्षण और धर्म की स्थापना का संदेश दिया। आचार्य श्री शास्त्री ने कथा के दौरान जीवन के छह महत्वपूर्ण प्रश्नों पर विस्तार से चर्चा की और बताया कि मानव का परम धर्म क्या है तथा मर्ति में जाकर किनका पूजन करना चाहिए और किनका नहीं। उनके इस ज्ञानवर्धक प्रवचन ने उपस्थित भक्तों को धर्म, भक्ति और जीवन के आदर्शों की ओर प्रेरित किया। कथा स्थल को फूलों और रोशनी से सजाया गया है, जिससे वातावरण में भक्ति और श्रद्धा का अनुभूत संचार हो रहा है।



नाबालिग से छेड़छाड़ के दोषी को 3 साल की सज़ा, 10 हजार का लगा जुर्माना

शाह टाइम्स संवाददाता हापुड़। पुलिस द्वारा न्यायालय में प्रभावित, सशक्त पैक की करते हुए नाबालिग से छेड़छाड़ करने के मामले में एक आरोपी को 3 वर्ष का सश्रम कारावास व 10 हजार रुपये के अर्थदण्ड से दंडित कराया गया।

मंगलवार को न्यायालय द्वारा नाबालिग से छेड़छाड़ करने के मामले में एक आरोपी को दण्डित कराया गया है। अभियोजन विभाग से शासकीय अधिवक्ता हरेंद्र कुमार त्यागी ने बताया कि 29 अप्रैल 2017 को आरोपी मुन्नु उर्फ सोमीन पुत्र यासीन निवासी

ग्राम वैठ थाना सिम्भावली जनपद हापुड़ द्वारा घर में घुसकर नाबा. लिग लड़की के साथ छेड़छाड़ करने की वारदात को अंजाम दिया गया था। मंगलवार को आरोपी को न्यायालय एडीजे/स्पेशल पॉक्सो प्रथम हापुड़ द्वारा 3 वर्ष का सश्रम कारावास व 10 हजार रुपये के अर्थदण्ड की सजा सुनाई गई। अभियोजन विभाग से शासकीय अधिवक्ता हरेंद्र कुमार त्यागी, विवेकचंद्र उपनिरीक्षक संजीव कुमार, पैरोकार कांस्टेबल अनुज व कोर्ट मोहरीन हेड कांस्टेबल प्रशांत कुमार पाण्डेय का विशेष योगदान रहा।

अम्बेडकर पार्क की ज़मीन कब्ज़ाने का आरोप, ग्रामीणों ने डीएम से की शिकायत

शाह टाइम्स संवाददाता हापुड़। धौलाना थाना क्षेत्र के गांव देहरा में अम्बेडकर पार्क की ज़मीन कब्ज़ाने का मामला सामने आया है। ग्रामीणों ने विशेष समुदाय के लोगों पर अम्बेडकर पार्क की ज़मीन कब्ज़ाने का आरोप लगाते हुए संबंधित मामले में डीएम को शिकायती पत्र देते हुए ज़मीन को कब्ज़ामुक्त कराने की मांग की है।

जानकारी के अनुसार मंगलवार को धौलाना थाना क्षेत्र के गांव देहरा के ग्रामीण डीएम कार्यालय पहुंचे और डीएम से मुलाकात कर उन्हें एक शिकायती पत्र सौंपा। डीएम को दिए गए शिकायत पत्र में ग्रामीण ब्रह्म सिंह पुत्र रामभूल सिंह ने बताया कि गांव देहरा में एक अम्बेडकर पार्क जिसका खसरा स.-1573मि.



रकबा 0.2020 है। जिस पर गांव के विशेष समुदाय के लोगों ने अवैध तरीके से कब्ज़ा किया हुआ है। आरोप है कि ग्रामीणों द्वारा विशेष समुदाय के लोगों से कई बार जमीन को खाली करने की मांग की जा

चुकी है लेकिन अभी तक जमीन को खाली नहीं किया गया है। ग्रामीणों का आरोप है कि इस संबंध में पूर्व में भी उच्च अधिकारियों से शिकायत की जा चुकी है। बावजूद इसके अभी तक समस्या का

समाधान नहीं हो पाया है। ग्रामीणों को इसकी शिकायती पत्र देते हुए अम्बेडकर पार्क की भूमि को कब्ज़ा मुक्त कराने की मांग की है।

अपना समाज सामाजिक संगठन के कार्यकर्ताओं ने एसपी को किया सम्मानित

शाह टाइम्स संवाददाता हापुड़। अपना समाज सामाजिक संगठन के कार्यकर्ताओं ने मंगलवार को एसपी कार्यालय पहुंचकर एसपी को सराहनीय सेवा के लिए राष्ट्रपति पदक मिलने पर संगठन के सदस्यों ने उन्हें गीतम बुद्ध की प्रतिमा और पटका भेंट कर सम्मानित किया।

गौरतलब है कि स्वतंत्रता दिवस के मौके पर एडीजी मेरठ भानू भास्कर ने भारत के राष्ट्रपति द्वारा दिया गया पदक और प्रशस्ति पत्र देकर एसपी कुंवर ज्ञानंजय सिंह को सम्मानित किया था। जिसके बाद मंगलवार को अपना समाज सामाजिक संगठन के कार्यकर्ताओं ने एसपी कुंवर ज्ञानंजय सिंह के कुशल नेतृत्व और जनसमस्याओं के त्वरित निस्तारण की सराहना करते हुए उन्हें समाज का सच्चा हितैषी बताया। संगठन के पदाधिकारियों ने कहा कि एसपी कुंवर ज्ञानंजय सिंह ने जनपद में कानून-व्यवस्था को मजबूत बनाने के साथ ही जनता के बीच विश्वास कायम किया है। उनके प्रयासों से अपराध नियंत्रण में प्रभावी सुधार हुआ है और आमजन को न्याय दिलाने में पुलिस की कार्यशैली पारदर्शी हुई है। सम्मान समारोह में कार्यकर्ताओं ने एसपी को गीतम बुद्ध की प्रतिमा और पटका भेंट किए और समाज की ओर से सहयोग व समर्थन का आभारसन्धिया। इस मौके पर जितेंद्र आजाद, सचिन, अरविंद कुमार, नरेंद्र कुमार, आदि लोग मौजूद रहे।



निर्देश कुमार बने व्यापार प्रकोष्ठ मेरठ मंडल के अध्यक्ष

शाह टाइम्स संवाददाता हापुड़। ऑल इंडिया हिन्दुस्तान कांग्रेस पार्टी यूपी के प्रदेश कार्यालय पर प्रदेशाध्यक्ष पंडित गोपाल शर्मा ने निर्देश कुमार को ऑल इंडिया हिन्दुस्तान कांग्रेस पार्टी व्यापार प्रकोष्ठ मेरठ मंडल मेरठ का अध्यक्ष नियुक्त किया और टीकम सिंह को बोबी नगर ब्लॉक जिला बुलंदशहर का अध्यक्ष नियुक्त किया गया। इसी के साथ अन्य लोगों ने पार्टी की सदस्यता ग्रहण की।

प्रदेशाध्यक्ष पंडित गोपाल शर्मा ने सभी नवनिर्वाचित पदाधिकारियों एवं सदस्यों को बधाई देते हुए कहा कि ऑल इंडिया हिन्दुस्तान कांग्रेस पार्टी यूपी में किसान मजदूर नौजवान अगड़ी पिछड़े वर्चस्व लोगों के हक्क और अधिकार के लिए जन संघर्ष कर रही है। यूपी में हत्या,



लूट, बलात्कार, भ्रष्टाचार, महंगाई खाद की कालाबाजारी सहित अन्य क्षेत्रों का ग्राफ तेजी से बढ़ रहा है। उन्होंने पार्टी के पदाधिकारी और कार्यकर्ता जून जून तक पार्टी को नीतियों का प्रचार प्रसार करें। इस अवसर पर प्रदेश कानूनी सलाहक.

र/ उपाध्यक्ष पंडित नरेश चंद शर्मा एडवोकेट, प्रदेश कोषाध्यक्ष पंडित आशीष शर्मा, प्रदेश मीडिया प्रभारी लोकेश शर्मा, युवा जिलाध्यक्ष सुनील शर्मा, किसान प्रकोष्ठ के जिलाध्यक्ष नरेंद्र शर्मा, नजीर अहमद आदि लोग उपस्थित हुए।

एक नजर विवाहिता ने ससुराल पक्ष पर लगाया दहेज उत्पीड़न व तीन तलाक देने का आरोप

शाह टाइम्स संवाददाता हापुड़। हाफिजपुर थाना क्षेत्र में एक महिला ने अपने पति, ससुराल वालों और अन्य रिश्तेदारों पर दहेज उत्पीड़न, मारपीट, बलात्कार का प्रयास और तीन तलाक देने के गंभीर आरोप लगाए हैं। इस मामले में पुलिस ने जांच शुरू कर दी है।

पुलिस को शिकायती पत्र देते हुए पीड़ित ने बताया कि वह मूल रूप से मेरठ की रहने वाली हैं और पिछले 25 वर्षों से हाफिजपुर में रह रही हैं। उसकी शादी 1 सितंबर 2013 को धौलाना क्षेत्र के एक गांव में हुई थी। उन्होंने बताया कि शादी में उनके माता-पिता ने लगभग 8 लाख रुपये खर्च किए और दहेज में कीमती सामान, जेवर और नकद राशि दी थी। इसके बावजूद, ससुराल वाले दहेज से असंतुष्ट थे और अतिरिक्त 5 लाख रुपये की मांग करते थे। मांग पूरी न होने पर पीड़िता को लगातार मानसिक और शारीरिक रूप से प्रताड़ित किया जाता था। पीड़िता के पिता ने बाद में उन्हें दो लाख रुपये और दिए, लेकिन उनकी मांगें जारी रह गईं। पीड़िता ने आरोप लगाया है कि उनका पति शराब और नशीले पदार्थों का सेवन करता है और उनके साथ मारपीट करता है। इसके अलावा, उनके जेट और देवर ने भी उन पर गलत नीयत रखी। आरोप है कि 30 जुलाई 2025 को रात करीब 1 बजे, पीड़िता के जेट ने कथित तौर पर चाकू की नोक पर उनके साथ बलात्कार का प्रयास किया और चुप रहने की धमकी दी। 18 अगस्त 2025 को रात 11 बजे, उनके देवर ने कमरे में घुसकर छेड़छाड़ की। इस घटना की शिकायत करने पर सास-ससुर ने पीड़िता को ही चुप करा दिया। इसके बाद उनके पति ने सास के उकसावे पर दुपट्टे से उनका गला दबाने की कोशिश की, लेकिन पड़ोसियों ने उन्हें बचा लिया। 24 अगस्त 2025 को शाम 5 बजे, पति और अन्य आरोपी पीड़िता के मामा के घर पहुंचे और दहेज की मांग दोहराई। मांग पूरी न होने पर पति ने पीड़िता को तीन तलाक दे दिया। पीड़िता ने इन घटनाओं को लेकर एसपी कुंवर ज्ञानंजय सिंह को शिकायती पत्र देते हुए कार्रवाई की मांग की है। थाना प्रभारी आशीष पुंडीर ने बताया कि पीड़िता की शिकायत पर आरोपियों के खिलाफ मुकदमा दर्ज कर लिया गया है। उन्होंने आश्वासन दिया है कि मामले की गहन जांच की जा रही है और जो भी दोषी पाया जाएगा उसके खिलाफ सख्त कार्रवाई की जाएगी।

आज पधारेंगे धर्म संघ खेकड़ा द्वारा आयोजित श्री गणेश पंडाल में लाल बाग के राजा

शाह टाइम्स संवाददाता बागपत। खेकड़ा अखिल भारतवर्षीय धर्म संघ खेकड़ा के तत्वाधान में नगर की अर्वाचीन सीनियर सेकेंडरी स्कूल के परागण में श्री गणेश पंडाल में लाल बाग के राजा आज विराजमान होंगे।

जानकारी देते हुए धर्म संघ खेकड़ा के महामंत्री उमेश शर्मा ने बताया कि (आज) श्री बालाजी मंदिर पट्टी अहीरान से चलकर भगवान गणपति की भव्य प्रतिमा को बैड बाज के साथ अर्वाचीन सीनियर सेकेंडरी स्कूल के श्री गणेश पंडाल में विराजमान किया जाएगा। यहां प्रतिदिन सुबह पूजा- अर्चना एवं शाम को 8 से 11 बजे तक भव्य भजन संध्या का आयोजन राजू बावरा टीनू रहेला पार्टी द्वारा किया जाएगा।

अध्यक्ष पद प्रत्याशी ने किया कार्यालय का शुभारंभ

शाह टाइम्स संवाददाता कोसीकला। अग्रवाल सभा के द्विवार्षिक चुनाव के लिए अध्यक्ष और मंत्री पद के प्रत्याशी जोर-शोर से प्रचार में जुट गए हैं। समाजसेवी संजीव जाधिया ने अध्यक्ष पद के लिए दावेदारी की है और उनका दावा है कि वह समाज को नई दिशा और दशा देने के लिए काम करेंगे। जाधिया ने अपने चुनाव कार्यालय का उद्घाटन आर्य नगर में किया और कहा कि वह अग्र कन्या महाविद्यालय खोलने के प्रयासों को साकार करेंगे और अग्र वाटिका को सुसज्जित बनाएंगे। चुनाव कार्यक्रम के अनुसार, 31 अगस्त को मतदान होगा और इसमें वैश्य समाज के लोग अपने मताधिकार का प्रयोग करेंगे। जाधिया ने कहा कि यदि समाज उन्हें आशीर्वाद देता है, तो वह समाज के कंधे से कंधा मिलाकर जनहित में काम करेंगे। उन्होंने कहा कि उनकी प्राथमिकता समाज के युवाओं की शिक्षा और रोजगार के अवसर प्रदान करना होगा।

